



وادی کونش کے علاقہ ”مٹل“ میں سکھوں کے ساتھ خونریز

معرکہ

بحکم ۛ مولانا سید رفیع اللہ شاہ

مرتب ۛ سید عبدالوہاب شیرازی

تمہیں سے اے مجاہد زمین کو ثبات ہے
شہید کی جو موت ہے قوم کی حیات ہے



مساجد و مدارس اور اسکولوں میں پڑھنے والے بچوں کے لئے ایک خاص ترتیب پر تیار کیا جانے والا ایک بہترین دینی نصاب، جس میں ہر سبق کے ساتھ حاضری کی سہولت، طریقہ وضو اور نماز 4 کلر تصاویر کی مدد سے سمجھایا گیا ہے۔ نماز، کلمے، جنازہ، چالیس دعائیں، چالیس احادیث اور دیگر بنیادی اسلامی معلومات، ایک سال کے لئے نمازوں کی حاضری کا کیلنڈر۔ رنگین صفحات، دیدہ زیب ٹائٹل۔ ملک بھر کے کئی دینی اداروں اور اسکولوں کے نصاب میں باقاعدہ شامل ایک بہترین کتاب۔

0321-5083475 - 0313-5683475

گزارش

اپنے علاقے کے اہم اور تاریخی واقعات
 سے واقفیت حاصل کرنے اور نئی نسل کو
 یاد دلوانی کرانے کے لئے اس کتاب کی
 واجبی ہی قیمت کی ادائیگی آپ کے لئے
 صدقہ جاریہ بنے گی، لہذا خود بری
 بڑھیں اور دوسروں کو خرید کر تحفہ
 کریں، اگر ممکن ہو تو مزید بری تعاون
 کریں تاکہ اس کتاب کو زیادہ سے زیادہ
 شائع کر کے زیادہ سے زیادہ لوگوں تک
 پہنچایا جائے۔

کتاب شائع کرنے کی اجازت عام ہے

نام کتاب	معرکہ
بحکم	مولانا سید رفیع اللہ شاہ
مرتب	سید عبدالوہاب شیرازی
ناشر	ادارۃ الصیقات
اشاعت	2013
قیمت	50

کتاب حاصل کرنے کے لئے ان نمبرز پر رابطہ فرمائیں

03015729927 - 0321-5083475 - 0322-2984599

شعبۂ نشر و اشاعت

Email: sherazi313@gmail.com
 www.facebook.com/Nukta313
 urdubookdownload.wordpress.com

ادارۃ الصیقات
 (سلا) آباد

شہدائے بالا کوٹ کے مزار پر حکومت پاکستان کے سیکرٹری فضل احمد کریم نے ایک نظم کہی تھی جو ہدیہ قارئین ہے

نظم

مجاہدان صف شکن بڑھے جو نذر جاں لئے	تو موت باادب بڑھی حیاتِ جاوداں لئے
یہ وہ ہیں جن کے عمر بھر قدم نہ ڈگمگ سکے	مصیبتوں نے بارہا ہزارا امتحاں لئے
یہ سخت کوش و سخت جاں عجب پیام دے گئے	کہ زندگی ہے با مزہ اگر ہے تلخیاں لئے
جلال بھی جمال بھی عجیب ان کی شاں لئے	نظر میں بجلیاں لئے نفس میں گلستاں لئے
جہاں بھی سر جھکا دیا وہیں پہ عرش آگیا	یہ سجدہ شہید ہے جبین میں آستاں لئے
یہ سید شہید، یہ مجاہدان لئے	کہ جیسے ماہتاب ہو جلو میں کہکشاں لئے
مجاہدانِ باصفا کی پیشوائی کیلئے	ملا نکہ اُتر رہے ہیں مژدہ جہاں لئے
عقیدت و خلوص کے یہ چند پھول نذر ہیں	کھڑا ہے فضل حقیر ارمغاں لئے

فضل احمد کریم

قاری محمد طیب مہتمم دارالعلوم دیوبند نے بالا کوٹ میں فرمایا تھا دارالعلوم کی بنیاد یہاں عمارت دیوبند میں ہے۔

از: مولانا سید رفیع اللہ شاہ

مرتب: سید عبدالوہاب شاہ

تخریج: سرگزشت مجاہدین

پیش لفظ

جو قوم اپنی تاریخ کو بھلا دے وہ اپنے مستقبل کو تاریک کر بیٹھتی ہے اس لئے اپنی تاریخ سے واقفیت حاصل کرنا بہت ضروری ہے، تاریخ کئی سبق سکھاتی بھی ہے اور مردہ دلوں کو زندہ بھی کرتی ہے، یہی تاریخ ہے جو گیدڑوں کو شیر بھی بنا دیتی ہے۔ بد قسمتی سے آج مسلمان اپنی تاریخ سے ناواقف ہو چکا ہے۔ ایک طرف تو لوگوں میں کتابیں پڑھنے اور مطالعہ کا شوق ختم ہو گیا ہے اور دوسری طرف رہی سہی کسر ہمارے دشمنوں نے نصاب سے تاریخ کے اسباق کو آہستہ آہستہ نکال کر پوری کر دی ہے۔ چنانچہ آج اگر آپ کسی سے یہ پوچھیں کہ خلافت کیا چیز؟ خلافت کا مکمل خاتمہ کب ہوا؟ اچھے خاصے تعلیم یافتہ لوگ بھی ان آسان سے سوالوں کا جواب نہیں دے سکتے۔ بے حسی کا یہ عالم ہے کہ ہم مسلسل ایک گناہ میں اپنا لمحہ لمحہ گزار رہے ہیں لیکن ہمیں اس کا احساس تک نہیں۔

سب سے عجیب بات یہ کہ سکولوں کالجوں کو تو چھوڑیں ہمارے دینی مدارس میں بھی تاریخ کا کوئی مضمون باقاعدہ نصاب میں شامل نہیں ہے، جو طالب علم خود مطالعہ کا شوق رکھتا ہو وہ تو کچھ نہ کچھ تاریخ کا مطالعہ کر لیتا ہے باقی کوئی بھی یہ تک نہیں جانتا کہ ہمارے اسلاف نے کیا کیا قربانیاں دیں؟

وادئ کنش میں سید بادشاہ کے قافلہ کے مجاہدین کے کارناموں کے حوالے سے ”غلام رسول مہر“ نے اپنی کتاب ”سرگزشت مجاہدین“ میں کچھ تذکرہ کیا ہے، جسے وادی کنش کی معروف شخصیت حضرت مولانا سید رفیع اللہ شاہ صاحب نے الگ سے شائع کرنے کا ارادہ ظاہر کیا۔ اس سلسلے میں انہوں نے کئی مرتبہ مجھے حکم دیا کہ اس حوالے سے ہمیں کچھ کام کرنا چاہیے، چنانچہ میں نے اسے کمپوز کر کے کتابی شکل دی اور اہم مقامات کی سیٹلائٹ تصاویر بھی لگا کر پرنٹ کر کے حضرت کی خدمت میں پیش کیا، پہلے تو ارادہ یہ تھا کہ اس کی فوٹو کاپیاں کر کے سارے علاقے میں تقسیم کیا جائے گا تا کہ لوگوں کو اپنے علاقے میں سید بادشاہ کے قافلے کے مجاہدین کے کارناموں کا علم ہو سکے، لیکن بعد میں اسے کتابی

معرکہ



شکل میں شائع کرنے کا پروگرام بن گیا۔ چنانچہ مولانا سید رفیع اللہ شاہ صاحب نے مجھے حکم دیا کہ وہ تصاویر صاف نہیں ہیں ہمیں کیمرے سے تصاویر لے کر انہیں اس کتاب میں شامل کرنا چاہیے، میں اپنی مصروفیات کی وجہ سے تقریباً آٹھ مہینے تک وادی کونش نہ جاسکا البتہ 8 اگست 2013ء کو عید کے موقع پر وادی کونش جانے کا پروگرام بن گیا، چنانچہ عید کے تیسرے یا چوتھے دن ہم اس مہم پر روانہ ہوئے۔

جب میں بگل پہنچا تو مولانا رفیع اللہ شاہ صاحب اور ان کے صاحبزادے مولانا قاسم شاہ وہاں پہنچ گئے چنانچہ ہم تین افراد تصاویر لینے کے لئے سب سے پہلے اس مقام پر پہنچے جہاں معرکے میں شہید ہونے والے تقریباً پچپن شہداء کو دفنایا گیا تھا۔ چونکہ غلام رسول مہر نے اپنی کتاب میں صرف جگہوں کے نام لکھے ہیں اصل مقامات کی وضاحت نہیں کی اور کئی نام اب متروک بھی ہو چکے ہیں اس لئے میں ضروری سمجھتا ہوں کہ پہلے ان تمام مقامات کا تعارف اور لوکیشن بتا دوں تاکہ کتاب پڑھنے والوں کو آسانی کے ساتھ سمجھ آئے کہ کس جگہ مجاہدین کا مرکز تھا اور کس جگہ وہ چور پہرے بٹھاتے تھے اور کہاں سے حملہ ہوا وغیرہ۔


شہداء کا مدفن اور سکھوں کا قلعہ

بگل دوراہا سے ایک سڑک بگلرام کی طرف نکل جاتی ہے جبکہ دوسری سڑک بگل منڈی بازار کی طرف جاتی ہے، اس منڈی بازار والی سڑک پر آپ تقریباً دو سو میٹر آگے چلیں تو موڑ میں ایک نالہ آتا ہے، اس نالے کے کنارے ایک لکڑی کا کام کرنے والوں کی بہت پرانی دکان (آرامشین) ہے، آپ منڈی کی طرف جانے کے بجائے سڑک چھوڑ کر اس دکان کے سامنے سے گزر کر تھوڑا سا آگے جائیں، پھر نالے کو عبور کر کے آگے دیکھیں تو ایک چھوٹا سا قبرستان ہے، اس قبرستان سے گزر کر دائیں طرف اوپر کی جانب چڑھیں تو چند قدم آگے شہداء کا مدفن ایک لمبے درخت کے نیچے آپ کو نظر آئے گا۔

معرکہ




وہاں کے مقامی لوگوں کو اتنا تو معلوم ہے کہ یہاں شہداء مدفون ہیں لیکن کون ہیں کیسے شہید ہوئے اس بارے میں وہ لوگ بالکل لاعلم ہیں۔



شہداء کا مدفن

اس درخت کے نیچے شہداء مدفون ہیں۔



معرکہ



پھر اس سے مزید تین چار سو میٹر اوپر جائیں تو بلندی پر ایک ہموار جگہ ہے جہاں کے بارے میں خیال کیا جاتا ہے کہ اس جنگ میں مجاہدین کے امیر مولانا نصیر الدین منگوری رحمہ اللہ اس جگہ بیٹھے تھے۔ بہر حال ان مقامات کی تصاویر لینے کے بعد ہم واپس ہل بازار میں آئے، اب ہماری اگلی منزل مجاہدین کا مرکز ”کوٹ“ تھا۔



① ہل دوراہا ② آرامشیں ③ قبرستان ④ شہداء ⑤ قلعہ ⑥ امیر المجاہدین یہاں بیٹھے تھے



معرکہ



شہداء کے اس مدفن سے تقریباً 50 میٹر مزید اوپر کی طرف چڑھیں تو آپ کو ایک بڑا بنگلہ نما مکان الگ تھلگ نظر آئے گا جس کے چاروں طرف ”غٹاب“ کے درخت بکثرت لگے ہوئے ہیں اور ایسا معلوم ہوتا ہے جیسے کسی نے باڑھ لگائی ہوئی ہو، یہ وہ مقام ہے جہاں مجاہدین اپنا قلعہ بنانا چاہتے تھے لیکن سکھوں نے اس کام میں پہل کر کے یہاں اپنا قلعہ بنا کر تین چار ہزار فوج بٹھادی۔




چاروں طرف ”غٹاب“ کے درختوں کی باڑھ لگی ہوئی ہے




مجاہدین کا مرکز ”کوٹ“

کوٹ جانے کے لئے ہم نے بٹل سے ایک کیری ڈبہ کرائے پر لیا یہاں سے ہمارے ساتھ مولانا واجد شاہ، اور مولانا تنویر شیرازی بھی شامل ہو گئے۔ چنانچہ ہماری گاڑی شاہراہ ریشم پر چھتر پلین کی جانب روانہ ہوئی، چھتر کی گلی سے تھوڑا آگے جا کر تبلیغی مرکز کے سامنے سے ایک پختہ سڑک بائیں طرف نکلتی ہے، اس سڑک پر تقریباً ایک یا ڈیڑھ کلومیٹر آگے جا کر ہم نے دائیں طرف نکلنے والی ایک چھوٹی سڑک پر چلنا شروع کیا جو ”بائی“ نامی گاؤں کی طرف جاتی ہے، جہاں یہ سڑک ختم ہوتی ہے وہاں ایک بہت بڑا ”چنار“ کا درخت بھی ہے جس کے نیچے بیٹھے پانی کا کنواں بھی ہے وہاں ہم نے گاڑی کھڑی کی اور پیدل ہی پہاڑ پر چڑھنا شروع کیا تقریباً دس منٹ کی مسافت طے کر کے ہم پہاڑ کی چوٹی پر موجود اس ہموار جگہ پر پہنچ گئے جہاں مجاہدین نے اپنا مرکز قائم کیا تھا۔



”کوٹ“ جہاں 1834ء میں مجاہدین نے اپنا مرکز بنایا تھا۔ سامنے ”چھتر پلین“ شہر نظر آ رہا ہے۔

یہ انتہائی خوبصورت مقام ہے جہاں سے چاروں طرف سارا علاقہ نیچے نظر آتا ہے، شمال کی طرف بگرام، مشرق کی طرف چھتر پلین اور جنوب مشرق کی طرف بٹل بالکل صاف نظر آتا ہے۔




پہلا چور پہرہ ”لاچھی منگ“

کوٹ سے ہم واپس ”چھتر کی گلی“ پہنچے یہاں سے بائیں طرف اوپر کی جانب ایک چھوٹی سی پختہ سڑک نکلتی ہے یہ سڑک لاچھی منگ کی طرف جارہی ہے چنانچہ ہم اس سڑک پر روانہ ہوئے اور چند منٹ بعد ”لاچھی منگ“ گاؤں میں پہنچ گئے، وہاں ہماری ملاقات مسجد کے امام سے ہوئی مولانا رفیع اللہ شاہ صاحب نے ان سے ان معرکوں کے حوالے سے پوچھا تو انہوں نے لاعلمی کا اظہار کیا، لاچھی منگ میں مجاہدین نے ایک چور پہرہ قائم کیا ہوا تھا جہاں سے بٹل میں سکھوں کے قلعے میں نقل و حرکت پر نظر رکھی جاتی تھی، یہ چور پہرہ کہاں تھا صحیح لوکیشن کا علم ہمیں تو نہیں تھا البتہ ایک دوا ایسے مقامات کا ہم نے معائنہ کیا جہاں سے بٹل میں سکھوں کے قلعہ اور دوسری طرف مجاہدین کا مرکز واضح نظر آتے تھے، یہ مقامات بھی کوٹ مرکز کی طرح بلندی پر واقع ہیں اور چاروں طرف کا علاقہ خصوصاً بٹل واضح نظر آتا ہے۔



لاچھی منگ میں مجاہدین کے چور پہرے سے بٹل کا منظر


مولانا رفیع اللہ شاہ صاحب نے ٹوٹی ہوئی دیوار کے وہ آثار بھی دکھائے جن کے بارے میں خیال کیا جاتا ہے کہ یہاں مجاہدین نے کوئی عمارت وغیرہ تعمیر کی تھی۔ مجاہدین کے اس مرکز سے بٹل کی طرف دیکھیں تو درمیان میں لاچھی منگ کے مقام پر ایک پہاڑی نظر آتی ہے جس پر چور پہرہ ہوا کرتا تھا، اس چور پہرے والے سکھوں کی نقل و حرکت کو دیکھتے تھے اور اس کی اطلاع فوراً مرکز کو ارسال کرتے تھے۔



① کوٹ مرکز ② لاچھی منگ ③ بٹل ④ باغلہ

دوسرا چور پہرہ ”باخلہ“

لاچھی منگ میں تصویریں لینے کے بعد ہم دوسرے چور پہرے کے مقام ”باخلہ“ کی طرف روانہ ہوئے، باخلہ بٹل تھانہ سے ذرا چھتر کی طرف ”جاپان سکول“ نامی مقام کے قریب ہے، اس مقام پر مجاہدین کا دوسرا چور پہرہ تھا جہاں سے سکھوں کی نقل و حرکت کو نوٹ کیا جاتا اور مرکز کو اطلاع دی جاتی تھی، اس مقام سے بھی قلعہ واضح نظر آتا ہے۔ باخلہ سے تصویر لینے کے بعد ہم نے تیسرے چور پہرے کے مقام ہروڑی اور سنگل کوٹ جانا تھا، چنانچہ یہاں سے یہ فیصلہ کیا گیا کہ آگے کا سفر پیدل طے کیا جائے گا۔



لاچھی منگ میں مجاہدین کا ”چور پہرہ“ جہاں سے بٹل قلعہ پر نظر رکھی جاتی تھی۔



لاچھی منگ میں وہ مقام جہاں سے مجاہدین بٹل پر نظر رکھتے تھے۔



سنگل کوٹ

مغرب سے تقریباً ایک گھنٹہ قبل ہم سنگل کوٹ پہنچ گئے جہاں سب سے پہلے نماز عصر ہم نے انفرادی طور پر ادا کی، اس مسجد کے بارے میں مولانا نے بتایا کہ یہ مسجد بھی مجاہدین کا مرکز رہی ہے، سنگل کوٹ بھی باقی مقامات کی طرح بلندی پر واقع ہے جہاں سے چاروں طرف کا علاقہ نیچے نظر آتا ہے، مجاہدین مختلف کاروائیوں کے لئے آتے جاتے سنگل کوٹ میں بھی ٹھہرتے تھے۔




تیسرا چور پہرہ ”ہروڑی“

باغیچہ سے ہم ہروڑی کی طرف پیدل ہی روانہ ہوئے، باغیچہ سے شاہراہ ریشم پر واقع موڑ سے دائیں طرف پختہ سڑک ہروڑی بھگو، سنگل کوٹ کی طرف جاتی ہے، ہم اسی سڑک پر پیدل روانہ ہو گئے، راستہ میں مولانا رفیع اللہ شاہ صاحب اسلاف کے کارنامے اور ان کے اقوال اور اشعار بھی سناتے رہے اور ساتھ ساتھ ہلکا پھلکا مذاق بھی چلتا رہا جس کی وجہ سے یہ سفر بہت یادگار رہا۔ ہروڑی پہنچ کر وہاں کی کچھ تصاویر لی گئیں اور پھر سنگل کوٹ کی طرف روانہ ہوئے۔



نماز عصر کے بعد ہم مولانا رفیع اللہ شاہ صاحب کے گھر چلے گئے، وہاں پر مولانا کے بڑے صاحبزادے سے پہلی بار ملاقات ہوئی، مولانا نے ٹھنڈے پانی چائے بسکٹ، اور پراٹھوں سے ہمارا اکرام کیا۔ یہاں کچھ دیر ٹھہرنے کے بعد ہم اپنے اپنے گھروں کی طرف روانہ ہو گئے، اس طرح ہمارا یہ مختصر سا سفر جواہم مقامات کی زیارت پر مشتمل تھا اختتام پذیر ہوا۔ یہاں میں یہ وضاحت کرنا بھی ضروری سمجھتا ہوں کہ تصویریں لینا بھی ایک فن ہے، چونکہ مجھے اس کا تجربہ نہیں ہے اس لئے جیسے تصویریں لینی چاہیے تھیں میں اس طرح تصویریں نہیں لے سکا جس کا احساس بعد میں تصویریں دیکھ کر ہوا، لیکن تصویر اگر اچھی بھی ہو جولنت اور سرور خود مشاہدہ کرنے سے حاصل ہوتا ہے وہ تصویر سے نہیں ہو سکتا اس لئے میں امید کرتا ہوں کہ اس کتاب کو پڑھنے والا ہر قاری ان تمام مقامات کا از خود جا کر مشاہدہ کرے گا اور اپنے بچوں کو بھی دکھائے گا تاکہ ان کا تعلق بھی اپنے اسلاف اور تاریخ کے ساتھ جڑا رہے۔



سید عبدالوہاب شیرازی

سرکہ لہرنے کو لہے

حق مہاتل کا یہاں اب معرکہ ہونے کو ہے
یا تو جنت ہی ملے گی ہوگی یا تیغ مبین
لو شب تاریک گذری ہوگی آخر سر
چھا گئے یک لخت دشمن کئے مٹی کوٹ پر
ناگہاں آمد پر ان کے سب کو حیرت ہوگی
جو فکر آئی مسلمانوں کو فوج دشمن
کہہ رہے ہیں تیر کئے اپنی تلواروں کی مدار
اپنی آگسوں ہر پہلو نے شہادت دیکھ لی
خوف تاریک کچھ نہیں ان کے قلب پاک پر
میں حرام اس ذلت پر ہوگی جہنم کی یہ نار

ہر پہلو لپکا چھو غلوں سے دھونے کو ہے
آسمان بن کر رہیں گے یا تو پھر دیو ویش
آگیا وہ وقت کردیں شوق سے چائیں نذر
وہ سے تاکہ کریں وہ حملہ بالاکٹ پر
پھر بھی حضرت کی جہ سے سب کو ہمت ہوگی
ہو گئے چار آخر لے کے شمشیر مہاں
آج گلا کے رہیں گے اس جگہ پر نہ ہار
لہ شہادت کے پس پہلو ہی جنت دیکھ لی
ان کا لہیاں ہے یہ فرماں شہ لولاک پر
جسم پر جس کے پڑے گا مہ مہلی کا خیر

1834ء

سید احمد شہید رحمہ اللہ تعالیٰ کی شہادت کے بعد مجاہدین آزادی نے از سر نو کروٹ لی، اور نیا جذبہ اور حوصلہ لے کر مولانا نصیر الدین منگھوری رحمہ اللہ کی امارت میں مقام عزیمت کی وہ تاریخ اپنے خون سے رقم کی جو آئندہ آنے والے مجاہدین کو آزادی اور حریت کا سبق پڑھاتی ہے۔

لیجئے علاقہ کونش کے صدر مقام ”بٹل“ میں سکھوں کے قلعہ جس کو سنگر کا نام دیا جاتا ہے طوفانی یلغار اور شب خون جس کے نتیجے میں پچاس ساٹھ مجاہدین جام شہادت نوش کرتے ہیں جن کے ہمراہ سپہ سالار حضرت ملا لعل محمد قندھاری رحمہ اللہ شہادت کے عظیم مرتبہ پر فائز ہوتے ہوئے نظر آتے ہیں جن پر حضرت سید احمد شہید صاحب اور شاہ اسماعیل شہید رحمہما اللہ کو بڑا ناز تھا، آئیے آپ کو اس عظیم سانحہ کی مختصر سی روداد سنائیں۔

مولانا نصیر الدین منگھوری رحمہ اللہ نے مجاہدین سے صلاح مشورہ کے بعد فیصلہ کیا کہ بٹل کے مقام پر ایک قلعہ بنانا چاہئے تاکہ آس پاس کے علاقے کی حفاظت کا انتظام بہتر طریق پر ہو سکے مگر یہ تجویز کچھ اتواء میں پڑ گئی، سکھوں نے اس موقع سے فائدہ اٹھاتے ہوئے بٹلو (بٹل) میں ایک مضبوط قلعہ بنایا اور اس میں تین سے چار ہزار جنگ جو بٹھادیئے اس طرح آس پاس کے علاقے پر ان کا تسلط مستحکم ہو گیا۔

مجاہدین کے لئے اس کے سوا چارہ نہ رہا کہ انتظار کریں اور جب مناسب موقع پیدا ہو تو یورش کر کے اس قلعہ کو مسخر کر لیں۔ اس سلسلے میں یہ خطرہ بھی خاصی اہمیت اختیار کر چکا تھا کہ سکھ کسی وقت بٹلو (بٹل) کے قلعہ سے اٹھ کر شانی خان کے قلعہ پر پہلہ بول دیں۔ لہذا درمیانی علاقے میں حفظ و دفاع کے ضروری انتظامات کر لئے گئے۔

کوٹ میں اقامت۔

بٹلو (بٹل) سے شائی خان کی جانب دو کوس کے فاصلہ پر موضع کوٹ تھا۔ مولوی نصیر الدین نے مقیم خان کو حکم دیا کہ ایک سو بیس آدمی لے جاو اور کوٹ میں ٹھہرو، مقیم خان شائی خان سے چلا تو سیدھا کوٹ کو نہ گیا بلکہ شاکول ہوتے ہوئے کوٹ سے کوئی ایک میل آگے لاچھی منگ جا پہنچا، وہاں مشیروں سے پوچھا کہ میں سکھوں پر بخون مارنا چاہتا ہوں آپ کا مشورہ کیا ہے؟ مشیروں نے جواب دیا کہ ہم آپ کے ساتھ مارنے مرنے پر تیار ہیں لیکن یہ سوچ لیجئے کہ سکھوں کی جمعیت ہزاروں پر مشتمل ہے اور ہم پورے سوا سو بھی نہیں، بے شک شکست و فتح تھوڑے یا بہت آدمیوں پر موقوف نہیں بلکہ خدا کے ہاتھ میں ہے مگر شب خون کے انجام پر خوب غور کر لینا چاہئے، ہو سکتا ہے ہم اپنے مقصد میں کامیاب نہ ہوں اور سکھ ہمارے تعاقب میں نکل پڑیں پھر ہم نہ کوٹ میں ٹھہر سکیں گے اور نہ شائی خان میں۔ اگر آپ شب خون ہی پر ٹٹے بیٹھے ہیں تو کم از کم مولوی نصیر الدین سے مشورہ کئے بغیر کوئی قدم نہ اٹھائیے۔

چور پہرے۔

چار ہزار کے قلعہ نشین لشکر پر سوا سو آدمیوں کے ساتھ بخون مارنے کا عزم مقیم خان کی غیر معمولی شجاعت کا ایک کرشمہ تھا مشیروں نے جن خطرات کا اظہار کیا تھا ان کے پیش نظر مقیم خان کے لئے التواء کے سوا چارہ نہ رہا چنانچہ وہ کوٹ میں مقیم ہو گیا اور بٹلو (بٹل) کی سمت میں تین چور پہروں کا انتظام کر دیا۔ ایک لاچھی منگ میں، دوسرا باخلہ میں اور تیسرا ہروڑی میں۔ شام کو چند مجاہدین ان مقامات پر جا بیٹھے رات وہاں گزارتے اور صبح کی نماز کے بعد کوٹ چلے آتے۔ ان چور پہروں کا مقصد یہ تھا کہ سکھوں کی طرف سے معمولی سا بھی مخالفانہ اقدام ہو تو اس کی اطلاع کوٹ کے مجاہدین کو فوراً ہو جائے۔

سکھوں کی یورش

مقیم خان کو ”کوٹ“ میں پہنچے ہوئے بارہ تیرہ دن گزرے تھے کہ ایک رات کو ”ہروڑی“ کے چور پہرے والوں میں سے ایک نے دور سینکڑوں روشنیاں دیکھیں اور سمجھ گیا کہ سکھ چھاپہ مارنے کو آ رہے ہیں اس نے فوراً بندوق داغی اور ساتھی پہرے داروں کو لے کر پہاڑ پر چڑھ گیا۔ باقی چور پہرے والے اور کوٹ کے مجاہدین ہوشیار ہو گئے۔ فجر پڑھ کر وہ بھی پہاڑ کی چوٹی پر جا پہنچے۔ سکھ ان سے پچاس ساٹھ قدم نیچے رہ گئے ان سکھوں میں گڑھی کا حبیب اللہ خان بھی تھا جو سکھوں کو بٹلو (بٹل) میں لانے کا ذمہ دار تھا۔ مقیم خان نے سید میر خان جعدار کو حکم دیا کہ چالیس مجاہدین کے ساتھ پہاڑ کی چوٹی پر جمے رہو۔ اور خود اس نے اسی مجاہدین کو لے کر سکھوں پر حملہ کر دیا۔ اسی اثنا میں سکھوں کی ایک گولی مدد خان قندھاری کے سینے میں لگی اور وہ یہ کہتے ہوئے شہید ہو گیا کہ بھائیو میرا کام تمام ہو چکا میرے پاس ٹھہرنے سے کچھ فائدہ نہیں سب آگے بڑھ کر دشمن کو مارو۔ مقیم خان نے تین ہلے کئے، ہر ہلے میں چند رہیں سکھ مارے جاتے تھے آخر سکھ پسپا ہو گئے۔

”گجر“ مجاہد کے نعرے

مجاہدین میں سید میر نام کا ایک ”گجر“ بھی شامل تھا وہ پہاڑ کی چوٹی پر دوڑا دوڑا پھرتا تھا، اور آواز بلند کہتا تھا: مارو رہے شابا پاہو دشمن نا (شاباش بھائیو شاباش دشمنوں کو خوب مارو)۔ مولوی صاحب بھی کمک لے کر آ رہے ہیں۔ ایک جگہ جھاڑی میں کچھ سکھ چھپے بیٹھے تھے ان کی گولی سے سید میر شہید ہو گیا۔ بالاخر سکھ ناکام واپس چلے گئے۔ ملا الہام الدین کے کلمے پر زخم آیا۔ نور محمد خان قندھاری کی کلائی زخمی ہوئی۔ فتح خان ولایتی کے سینے میں اور اکبر علی خان سواتی کی ران میں گولی لگی۔ دو ولایتی مجروحوں (زخمیوں) کے نام معلوم نہ ہو سکے۔ اس واقعہ کے بعد مولوی نصیر الدین نے حکم دیا کہ پہاڑ کی چوٹی پر ایک برج بنالیا جائے جس میں پچاس مجاہد رہ سکیں، ہر مہینے ان مجاہدین کی تبدیلی ہوتی رہتی تھی۔

پکھلی پرشخون۔

کچھ دیر بعد مقیم خان ساکن کالا باغ نے مولوی نصیر الدین سے عرض کیا کہ پکھلی پرشخون کی اجازت دی جائے۔ مولوی صاحب موصوف نے فرمایا کہ فاصلہ زیادہ ہے اس لئے چست و چالاک مجاہد چن کر لئے جائیں۔ چنانچہ مقیم خان ڈیڑھ سو مجاہدوں کے ہمراہ شائی خان سے روانہ ہوا اور پہلی منزل ”سنگل کوٹ“ میں کی جو درہ کونلش میں ”سادات“ کی بستی ہے اور ”سید قمر علی شاہ“ ان کا رئیس تھا۔ مجاہدین وہاں سے چلے تو اہل میں جاٹھرے، تین جاسوس مختلف سمتوں میں بھیج رکھے تھے تاکہ معلوم کر آئیں، کہاں کہاں سکھوں کی جمعیت ہے اور شب خون کے لئے کون کون سے مقامات موزوں ہوں گے، خود مقیم خان اہل سے ٹکلا تو ”کوٹلیاں“ میں جاٹھرا جو پکھلی کی سرحد پر واقع ہے۔ تین جاسوسوں میں دو واپس آ گئے اور اطلاع دی کہ شخون کے لئے کوئی موزوں جگہ نظر نہیں آئی۔ اس لئے کہ سکھوں نے جا بجا قلعے اور چوکیاں بنا رکھی ہیں۔ ہر جگہ خاصی فوج متعین ہے اور عام افواہ پھیلی ہوئی ہے کہ مجاہدین کا حملہ ہونے والا ہے اس وجہ سے سب لوگ چوکس ہیں اور انہوں نے پہرہ داری کا مکمل انتظام کر رکھا ہے۔



سکھوں سے لڑائی۔

مقیم خان کو شخون کی جانب سے مایوسی ہو گئی تو فیصلہ کر لیا کہ سرن ندی کے کنارے کنارے گشت کرتے ہوئے چلیں اور ”درہ بھوگر منگ“ میں سے ہوتے ہوئے شائی خان پہنچ جائیں۔ چنانچہ وہ روانہ ہوا۔ اچھڑیاں کی بستی میں ایک چشمے کے کنارے مجاہدین کھانا کھانے لگے۔ شنکیاری وہاں سے دو کوس تھا جہاں سکھوں کی فوج کا بڑا مرکز تھا۔

کھانا کھاتے ہوئے ایک مجاہد نے اٹھ کر شنکیاری کی طرف دیکھا تو معلوم ہوا کہ کچھ آدمی چلے آ رہے ہیں، چنانچہ تمام مجاہدین ہتھیار سنبھال کر کھڑے ہو گئے، تھوڑی دیر میں سکھوں کی ایک جمعیت نمودار ہوئی یہ لوگ نوسو کے قریب تھے۔ سوار کم پیادے زیادہ۔ بیچ میں ندی حائل تھی، مجاہدین ندی کے کنارے اوپر کی طرف روانہ ہوئے تاکہ کسی موزوں مقام سے پر اتر کر لڑیں۔ سکھ سمجھے کہ مجاہدین تھوڑے ہونے کی بنیاد پر کچھ گھبرارے ہیں، اسی اثنا میں فریقین کی طرف سے گولیاں بھی چل رہی تھیں۔



بٹل پر حملے کی تیاری۔

بٹلو (بٹل) سے سکھوں کو نکالنے کے لئے پائندہ خان اور مولوی نصیر الدین نے بھیر کنڈ کی جانب پیش قدمی کی تھی جس کا اوپر ذکر کیا جا چکا ہے لیکن اس سے کوئی نتیجہ برآمد نہ ہوا لہذا اس کے سوا چارہ نہ رہا کہ براہ راست بٹلو (بٹل) پر حملہ کیا جائے۔ کوٹ میں مجاہدین نے جو مورچے بنائے تھے ان کی غرض بھی یہی تھی چنانچہ مولوی نصیر الدین نے حملے کے لئے تیاری شروع کر دی۔ بٹلو (بٹل) میں سکھوں نے دفاعی انتظامات بہت اچھے کر رکھے تھے۔ مثلاً کوٹ کی طرف بٹلو (بٹل) کے عین سامنے ایک نالہ تھا، یہ بٹلو (بٹل) کی حفاظت کا ایک قدرتی ذریعہ تھا۔ خود بٹلو (بٹل) ایک میدان میں واقع تھا اور اس کی پشت پر پہاڑ کے دامن میں قلعہ تھا۔ قلعے کے آگے ایک اونچی جگہ تھی جس کے ارد گرد جنگلی سیوتی اور عناب کے کانٹوں کی باڑھ لگا کر مضبوط سنگر بنالیا گیا تھا۔ اس باڑھ کے بیرونی حصے میں تختے نصب کر دیئے گئے تھے، باڑھ اتنی اونچی تھی کہ اندر کھڑے ہوئے آدمی کا صرف سر نظر آ سکتا تھا، اس میں مشرقی جانب صرف ایک دروازہ تھا گویا یہ اونچی جگہ بھی ایک گڑھی بن گئی تھی۔ سکھوں کی تعداد چار پانچ ہزار سے کم نہ تھی۔ اتنی بڑی جمعیت اور اعلیٰ انتظامات کے ہوتے ہوئے حملہ بہت مشکل تھا۔ تاہم مولوی صاحب نے تیاری کا حکم دے دیا۔ چنانچہ سید قطب شاہ حیدر آبادی دکنی نے بہت سے سینگ اور بھینسوں کی آنتیں بارود سے بھر لیں تاکہ حملے سے قبل انہیں آگ دے کر سکھوں پر پھینک سکیں۔ متعدد زینے بھی بنائے تاکہ حملے کے وقت انہیں باڑھ کے ساتھ لگا کر سنگر کے اندر پہنچ سکیں۔

ایک مقام پر عبدالغفار خان جمعدار ساکن پکھل نے مجاہدین کو پکارا کہ بھائیو دیکھتے کیا ہواؤ ان پر دھاوا بول دیں۔ یہ کہتے ہی عبدالغفار خان ندی میں کود پڑا، پانی کمر سے اوپر تھا تاہم وہ گولیوں کی بارش میں پار تر گیا باقی مجاہدین نے بھی اس کا ساتھ دیا اور تلواریں کھینچ کر سکھوں پر بجلی کی طرح ٹوٹ پڑے۔ بیس پچیس سکھ مارے گئے باقی بدحواس ہو کر بھاگ گئے۔ مجاہدین نے دھڑیال تک ان کا تعاقب کیا وہاں تک ستر اسی سکھ ہلاک ہوئے۔ مجاہدین میں سے کسی کے خراش تک نہ آئی۔ مجاہدین سکھوں کے ہتھیار لے کر اچھی منگ اور ”سنگل کوٹ“ میں ٹھہرتے ہوئے شائی خان پہنچے۔



کوٹ سے روانگی۔

تیاریاں مکمل ہو گئیں تو مولوی صاحب نے مجاہدین میں گولہ بارود تقسیم کر دیا وہ سب چار سو کے لگ بھگ تھے۔ کوٹ میں جو چیزیں موجود تھیں وہ سب پیر مبارک علی جھنجھانوی اور فتح محمد سہارن پوری کے حوالے کر دیں کہ شائی خان لے جائیں۔

گویا مولوی صاحب ایک فیصلہ کن حملے کا فیصلہ کر چکے تھے جس میں اندیشہ تھا کہ ممکن ہے کہ سکھوں کے جوابی حملے کی وجہ سے کوٹ خطرے میں پڑ جائے۔ عصر، مغرب اور عشاء کی نمازوں میں سربرہنہ ہو کر دعا کی کہ جس کام کے لئے جاتے ہیں اللہ تعالیٰ اسے پورا کرنے کی توفیق دے اور استقامت نصیب کرے، مجاہدین کو تاکید کی کہ گناہوں سے تائب ہو کر مغفرت کی دعائیں مانگو۔

عشاء کے بعد کمر بندی کا حکم دے دیا گیا، چلنے لگے تو فرمایا بھائیو! اب کوئی فضول بات زبان سے نہ نکالو، صوف سورہ قریش کا ورد جاری رکھو، خود مولوی صاحب خچر پر سوار ہوئے مجاہدین پیادہ تھے۔

ابتدائی حملہ۔

چلتے چلتے نالے پر پہنچے جس میں کمر تک پانی تھا وہاں سے تقریباً نصف کوں سگر تھا اسے بائیں جانب چھوڑ کر پہاڑ پر چڑھنے لگے، تاکہ اوپر سے اتر کر حملہ کریں، جب مجاہدین چڑھتے چڑھتے سگر کے محاذ میں پہنچ گئے تو سب نے اول وقت نماز ادا کی آگے بڑھے تو چپاس ساٹھ سکھ نظر آئے جو سگر سے نکل کر آ رہے تھے مگر اندھیرے کی وجہ سے کسی نے ایک دوسرے کو نہ پہچانا، ایک سکھ نے پنجابی میں پوچھا تم کس کے ڈیرے سے آ رہے ہو۔؟ ایک ہندوستانی نے جواب دیا تو کیا کہتا ہے؟ یہ سن کر سب سکھ مجاہدین آگئے مجاہدین آگئے کہتے ہوئے سگر کی طرف بھاگے۔

مجاہدین بلند آواز سے تکبیر کہہ کر حملہ آور ہوئے سگر وہاں سے کوئی نصف میل تھا، سکھ بندوقیں لے کر تیار ہو گئے اور گولیاں برسائے لگے، لیکن مجاہدین ایک لمحے کے لئے بھی نہ رکے، ملاعل محمد قندھاری اور میر قندھاری نے گولیوں کی بوچھاڑ میں اپنا نشان سگر کی ”باڑھ“ پر جا کر گاڑھا، باقی نشانہ

بردار بھی آگئے، پیچھے اپنے نشان وہیں پہنچا دیئے اس حملے میں پندرہ سولہ مجاہدین شہادت پا گئے۔

مجاہدین کی پریشانی

اس موقع پر مجاہدین کو اس وجہ سے سخت پریشانی ہوئی کہ وہ باڑ سے کوں کر اندر نہ جاسکتے تھے، اس مقصد کے لئے قطب شاہ حیدر آبادی نے جو سامان تیار کیا تھا یعنی بارود سے بھرے ہوئے سینگ اور بارود سے بھری ہوئے آنتیں وہ سب پہاڑ ہی پر رہ گئی تھیں۔ حملہ اس طرح آنا فانا ہوا تھا کہ غلت میں یہ سامان ساتھ نہ لیا جاسکا، سکھ سگر کے اندر بیٹھ گئے اور مجاہدین کی گولیوں سے بڑی حد تک محفوظ ہو گئے لیکن خود مجاہدین ہر سمت سے گولیوں کا ہدف بنے ہوئے تھے اور ان کے گرد و پیش کوئی اوٹ نہ تھی، پہاڑ پر سے سینگ وغیرہ دوسرا سامان لانا ممکن نہ تھا، قطب شاہ نے باڑ کاٹنے کا چھرا اٹھایا اور ایک مقام سے باڑ کاٹنے لگے مگر کوئی بھی تدبیر موثر نہ ہوئی، خود مولوی صاحب پہاڑ کی اونچائی پر کھڑے لڑائی کا حال دیکھ رہے تھے عبداللہ خرد اور شیخ فتح علی عظیم آبادی ان کے پاس تھے۔

ملاعل محمد رحمہ اللہ کی شہادت۔

مجاہدین کی خاصی بڑی تعداد شہید ہو چکی تھی سکھوں کی گولیاں برس رہی تھیں، یہ حال دیکھ کر ایک جماعت سگر سے تھوڑے فاصلے پر ٹھٹک کر رہ گئی، ملاعل محمد قندھاری نے لاٹھی اٹھائی اور ان لوگوں کو سگر پر حملہ کا حکم دینے کے لئے پلٹے، عین اس وقت ان کے قلب مبارک پر گولی لگی اور شہید ہو گئے، مولوی صاحب کے ہمراہیوں میں ملاعل محمد قندھاری کو وہی درجہ حاصل تھا جو سید صاحب کے رفقاء میں شاہ اسماعیل شہید کو حاصل تھا۔ مجاہدین کیلئے یہ بڑا نقصان تھا، ملا موصوف نے اس زمانے سید صاحب کی رفاقت اختیار کی تھی جب آپ جہاد کے ارادہ سے کابل کی طرف روانہ ہوئے تھے، کم از کم چھ سات سال مجاہدین کے روح رواں بنے رہے۔ اکثر قندھار سے کابل لڑائیوں میں انہیں سبقت کا شرف حاصل رہا۔ بہت جوان مرد اور صالح بزرگ تھے، جنگ مردان کے بعد شاہ اسماعیل نے دو مجاہدوں کے کارناموں کو قابل ذکر قرار دیا تھا ایک مولوی مطہر علی عظیم آبادی کہ آغا ز جنگ ہی میں گولی کا نشانہ بنے،

لیکن یہ واقعہ کسی پر ظاہر نہ ہونے دیا گولی کھا کر زمیں پر اس انداز سے بیٹھ گئے گویا پاؤں میں کانٹا چبھ گیا ہو، تمام رفیقوں کو پکار پکار کر کہہ رہے تھے تم چلو میں ابھی آتا ہوں، دوسرے مجاہد ملاعل محمد قندھاری تھے، مردان کے ایک بُرج سے برابر گولیوں کی بارش ہو رہی تھی۔ ملاعل محمد اس کے پاس پہنچ گئے تھے اور ساتھیوں کو پشتوں میں حکم دیا سیڑھی لاؤ سیڑھی لاؤ۔ حالانکہ وہاں کوئی سیڑھی نہ تھی، بُرج والوں نے سمجھا کہ مجاہدین اوپر چڑھتے ہی ان کا خاتمہ کر دیں گے، لہذا انہوں نے ہتھیار نیچے پھینک دیئے اور اپنے آپ کو حوالے کر دیا۔

اس کتاب کے دسویں باب میں ہے کہ علاقہ الائے کے لوگوں سے جنگ میں ملا صاحب کو کھائی پر گولی لگی تھی کسی مجاہد نے کہہ دیا کہ ملا موصوف کو گولی لگی ہے تو موصوف نے اس کے تھڑے مارتے ہوئے کہا ایسی بات کیوں کہتا ہے جس سے ساتھیوں میں خوف پیدا ہو؟ موصوف نے سید صاحب کی رفاقت اختیار کرنے کے بعد زندگی کا ایک لمحہ جہاد فی سبیل اللہ میں گزارا اور وطن سے ہزاروں میل دور عالم غربت میں شہادت پائی، رحمہ اللہ۔

قطب شاہ کی مردانگی

ملاعل محمد کی شہادت کے ساتھ ہی قطب شاہ کے شانے پر گولہ لگا اور تلوار کا سازنم ہو گیا۔ نیچے کا گوشت نیچے لٹک رہا تھا اور اوپر کا اوپر چڑھ گیا تھا، انہوں نے پانی مانگا، ملا الہام الدین پاس کھڑے تھے لیکن نہ پانی نہ دیک تھا نہ ساتھ کوئی برتن تھا وہ گولیوں کی بارش میں نالے کی طرف دوڑے اپنی چادر پانی میں بھگولائے اور نچوڑ کر پانی قطب شاہ کے منہ میں پٹکایا، دو گھنٹہ حلق سے اترتے ہی شدید زخم کے باوجود اٹھے اور اپنا چہرہ ہاتھ میں لئے مولوی نصیر الدین کے پاس پہنچ گئے۔ اس وقت تک پچاس مجاہد شہید ہو چکے تھے اور ستر زخمی ہو گئے تھے، مولوی صاحب نے جب یہ نقشہ دیکھا تو شمشیر و علم لے کر چلے کہ اب ہمارا اتہار ہنا بالکل بیکار ہے جہاں ہمارے بھائی شہید ہوئے وہیں ہم بھی شہید ہونگے، شیخ فتح علی اور عبداللہ دونوں روکنے کے لئے ان سے لپٹ گئے مگر مولوی صاحب نہ رکے۔ شیخ وزیر پھلتی نے

انہیں آتے دیکھا تو قراہین کندھے پر ڈال کر دوڑ پڑے۔ مولوی صاحب کا راستہ روک لیا اور کہا آپ کہاں جاتے ہیں؟ آپ ہی کے دم سے یہ انتظام قائم ہے۔ ہم لوگ کتنی ہی تعداد میں شہید ہو جائیں کچھ حرج نہیں آپ کے نہ ہونے سے جہاد کا پورا کاروبار درہم برہم ہو جائے گا غرض شیخ موصوف بزور انہیں پھر پیچھے لے گئے۔

مجاہدین کی ایک تدبیر۔

روایتوں سے معلوم ہوتا ہے کہ سکھ گولیاں پھینکتے پھینکتے تھک چکے تھے اور ہانڈیاں، گھڑے، پتھر، لکڑیاں جو کچھ ان کے ہاتھ آتا مجاہدین پر پھینکتے۔ مولوی صاحب نے فرمایا کہ اب سنگر کے اندر پہنچنا مشکل ہے۔ مناسب یہ ہے کہ ہم لوگ پیچھے نہیں سکھ ہمیں پسپا ہوتے دیکھ کر تعاقب میں نکلیں گے جب وہ خاصی تعداد میں باہر آجائیں تو فوراً پلٹ کر ان پر حملہ کر دیا جائے۔ اس منصوبے پر عمل ہوا۔ جب سکھ سو، سوا سو قدم سنگر سے باہر آ گئے تو مولوی صاحب نے بلند آواز سے تکبیر کہتے ہوئے حکم دیا کہ بھائیو اب ہلہ کر کے انہیں ختم کر ڈالو۔ چنانچہ مجاہدین اللہ اکبر کہتے ہوئے تلواریں سونت کر ان پر جا پڑے۔ اس ہلے میں بھی بہت سے سکھ مارے گئے۔ باقی پھر بھاگ کر سنگر میں داخل ہو گئے۔ جو گڑھی کے قریب تھے وہ گڑھی میں چلے گئے۔

مجاہدین کی واپسی۔

اس آخری حملے کے بعد مولوی صاحب نے واپسی کا حکم دیدیا چنانچہ وہ بخل سے چلے اور لاچھی منگ کے قبرستان میں پہنچ کر ظہر کی نماز ادا کی عصر کو اپنے مرکز کوٹ میں داخل ہو گئے۔ جنگ کے متعلق مفصل حالات شیخ ولی محمد امیر جماعت کے پاس شانی خان بھیج دی تھیں۔ اگلے روز وہاں سے رسد کا سامان آ گیا۔ مولوی صاحب نے برج کی مرمت کرا کر پچاس مجاہدین کی جماعت اس میں متعین کر دی۔ تیسرے روز بخل کی طرف سے دھوئیں کے بادل اٹھتے ہوئے نظر آئے مولوی صاحب نے پچاس مجاہدین کو تفتیش احوال کے لئے بھیجا تو معلوم ہوا کہ سکھوں نے سنگر کو آگ لگا دی اور خود قلعہ چھوڑ کر شکستاری چلے گئے۔



نقصان کی تفصیلات -

ابتدا میں اندازہ تھا کہ لڑائی میں کم و بیش سات سو سکھ مارے گئے بعد میں قرب وجوار کے مقامی لوگوں کی زبانی معلوم ہوا کہ تعداد چار سو سے زیادہ نہ تھی۔ عبداللہ نامی نو مسلم سکھ نے بھی اس کی تصدیق کی وہ اسلام لانے سے پہلے مجاہدین کے خلاف لڑتا تھا۔ مسلمان ہو کر شیخ ولی محمد کے قافلے کے ساتھ سندھ پہنچا۔ سید عبدالرحمان جو سید صاحب کے بھانجے تھے نے اس کے لئے سفر حج کا انتظام کر دیا باقی عمر اس نے حرمین شریفین ہی میں گزاری۔

لڑائی کا نتیجہ -

اوپر بتایا جا چکا ہے کہ مجاہد شہیدوں کی تعداد پچاس سے کچھ اوپر تھی ان میں سے مندرجہ ذیل کے سوا کسی کا نام معلوم نہ سکا۔

ملالعل محمد قندھاری، برکات مظفر آبادی، عطا محمد مظفر آبادی، عبدالستار پشاوری، شاہین خان مشوانی ساکن علاقہ گنگر نزد تربیلا، رحیم بخش، میر مردان علی میرٹھی۔ بعد میں معلوم ہوا کہ سکھوں نے گڑھی اور سنگر کے درمیان ایک لمبی سی قبر کھود کر تمام شہیدوں کو اس میں دفن کر دیا تھا۔ سکھوں کے ساتھی مسلمانوں نے بتایا کہ یہی مجاہدوں کا گنج شہیداں ہے۔ ملالعل محمد قندھاری کے ساتھ تینتیس آدمی تھے ان میں سے اکتیس بھل میں ہی شہید ہوئے صرف لال میر خان اور زمر محمد کو ہائی زندہ بچے۔

تقریباً ستر مجاہد زخمی ہوئے تھے وہ بفضل خدا چند روز میں اچھے ہو گئے تھے۔ دیشان اور اگرور کے قیام میں مجاہدین نے جو لڑائیاں کیں ان میں سے بھل کی لڑائی سب سے زیادہ خونریز تھی۔ مجاہدین کا مقصد یہ تھا کہ سکھ بھل سے نکل جائیں۔ لڑائی سے یہ مقصد پورا ہو گیا۔ اگرچہ مجاہدین کو بہت نقصان اٹھانا پڑا۔ سید صاحب کی ترتیبات جہاد کا موقع محل اور وقت ایسا تھا کہ تدبیر سے زیادہ شجاعت اور مردانگی کی ضرورت تھی۔ بھل کی لڑائی میں اگرچہ تدبیر نظر انداز نہ ہوئی تاہم یہ مجاہدین کی شجاعت ہی کا ایک قابل فخر کارنامہ تھی۔ اگر انہیں پائندہ خان کی بدعہدی سے سابقہ نہ پڑتا تو یقین تھا کہ وہ بہت جلد ضلع ہزارہ میں ایک مستحکم محاذ جہاد قائم کر لیتے۔ چند سال بعد رنجیت سنگھ کی موت کے بعد سکھوں کی حکومت میں خوفناک ابتری پھیل گئی۔ اگر اس موقع پر مجاہدین کا محاذ موجود ہوتا تو اغلب تھا کہ وہ پورے سرحدی علاقے کو قبضہ میں لے آتے اور اس قصے کی صد سالہ سرگزشت کا اسلوب بالکل مختلف ہوتا لیکن اب اس کے سوا کیا کیا جاسکتا ہے کہ تاریخ کے اوراق میں اس طرح کے ہزاروں واقعات درج نہیں۔

بنا کردند خوش رسے بخاک و خون غلطیدن

خدا رحمت کندا یں عاشقان پاک طینت را

خاک و خون میں لوٹنے کی کیا عمدہ مثال پیش کر گئے۔ ان پاکباز عاشقوں پر اللہ رحمت

کرے۔

خون خود را در کوہ و کہسار ریخت

لیک بیخ حریت در ہند بیخت

اپنے خون سے جنگلوں کو رنگین کر گئے مگر ہندوستان میں آزادی کی بنیاد رکھ گئے۔

خون سے سیراب ہو گئی میری زمین

ہو گئی سیراب خوں سے آہ یہ میری زمیں
رشتک کے قابل ہے وہ کہ جس نے حق پر جان دی
یہ مبارک ہستیاں جامِ شہادت پی گئیں
کوئی ان کے کارناموں کو مٹا سکتا نہیں
خون کا ہر قطرہ ان کا رنگ لائے گا ضرور
تھی تمنا جو بھی ان کی ان کو حاصل ہو گئی
جان دے کر حق پہ تم کو دے گئے درسِ حیات
خون کا ہر قطرہ کہتا ہے زبانِ حال سے
شوکت و قوت ہے کیا یہ مال و زر کچھ بھی نہیں
زندگی وہ موت ہے جس میں نہ ہوں قربانیاں
موت کی مانند جانو مت شہادت تم کبھی
زندگی ہے یہ شہادت اور ایسی زندگی

میں نے دیکھا جو بھی منظر میں بتا سکتا نہیں
پی لیا جامِ شہادت مسکرا کر جان دی
جان دیدی حق پہ سب نے اور حق پر جی گئیں
بھولنا چاہے اگر پھر بھی بھلا سکتا نہیں
اپنی محنت کا صلہ ہر ایک پائے گا ضرور
رحمت حق سے ہر اک کی روح واصل ہو گئی
کر دیا ہے ان سکھوں نے حق سے روشن کائنات
نکلو تم للہ قیل و قال کے جنجال سے
بے خدا شام و سحر علم و ہنر کچھ بھی نہیں
چچ ہے یہ عیش کوشی، چچ تن آسانیاں
اس کی سمجھا ہے نہ سمجھو گے حقیقت تم کبھی
جس کو حاصل ہے سنو دونوں جہاں تابندگی

داخلی چنار کوٹ کی غیر آبادی کے حقیقی اسباب


اصل حقیقت یہ ہے کہ سادات چنار کوٹ نے سید احمد شہید کی تحریک کے مجاہدین کا ساتھ دیا تھا۔ سکھوں کے عہد میں ”سادات داخلی چنار کوٹ“ پر قابض رہے، لیکن جب مجاہدین نے دریائے سندھ کو عبور کر کے علاقہ نندھیاڑ میں ڈیرے ڈالے تو سادات چنار کوٹ، سنگل کوٹ نے مجاہدین کا بھرپور ساتھ دیا۔ اس وقت سید قمر علی شاہ ساکن سنگل کوٹ علاقہ کے رئیس تھے۔ جب بھی مجاہدین ”کوٹ“ سے قلعہ بٹل، شتکیاری اور پکھلی پر حملہ آور ہوتے، سنگل کوٹ جو کہ نہایت ہی بلندی کی جگہ پر واقع ہے مجاہدین کی تواضع کرتا، جب مجاہدین پکھلی پر حملہ آور ہوتے تو جاتے وقت بھی اور آتے وقت بھی سنگل کوٹ ان کا پڑاؤ ہوتا اور سادات سنگل کوٹ سکھوں کے مقابلے میں بڑی صفائی کے ساتھ عشر بھی مجاہدین کو ادا کرتے اور مجاہدین کی خوب تواضع کرتے۔

غلام رسول مہر کی کتاب ”سرگزشت مجاہدین“ صفحہ ۸۳ (طبع شیخ غلام اینڈ سنز لاہور) اور داؤد کوثر کی کتاب ”مجاہدین ہزارہ“ صفحہ ۳۴ (۱۹۸۰ ایبٹ آباد) میں ”سنگل کوٹ“ اور ”اہل“ کا ذکر موجود ہے۔

گاؤں چنار کوٹ کی تباہی اور پھر آبادی

جب مجاہدین کو بمقام بالا کوٹ کیم مئی ۱۸۳۱ء میں شکست ہو گئی اور مجاہدین پختا چلے گئے تو اس علاقے میں سکھوں نے ان تمام لوگوں سے انتقام لینا شروع کر دیا جنہوں نے مجاہدین کی کھل کر حمایت کی تھی۔ چنانچہ ”داخلی چنار کوٹ“ کے تمام لوگ علاقہ چھوڑ کر یاغستان چلے گئے جہاں سکھوں کی عملداری نہ تھی۔ یہ تمام گاؤں سکھوں نے منہدم کر دیئے۔ ۱۸۴۶ء تک داخلی چنار کوٹ کے تمام گاؤں منہدم رہے، جب ۱۸۴۶ء میں سکھوں کو انگریز کے ہاتھوں شکست ہو گئی تو تب یہ پوری آبادی ”نکری“ سے واپس آ کر آباد ہوئی اور شاہ حسن نے ”لمی“ کو، اور شاہ حسین نے ”چنار کوٹ“ کو جبکہ احمد شاہ و قمر علی شاہ نے ”سنگل کوٹ“ کو آباد کیا۔

1872ء میں جوریکارڈ انگریزوں نے مرتب کیا اس میں چنارکوٹ کے کالم متعلقہ قوم سنگل کوٹ میں لکھا ہے یہ قوم کے ”سید“ ہیں اور پیر سعادت شاہ کی اولاد ہیں۔
(تفصیل امور عامہ متعلقہ کل دیہہ، تنقیحات متعلقہ ملکیت دیہہ چنارکوٹ ۱۸۷۲ء اور دیکھئے کالم متعلقہ قوم سید سنگل کوٹ، چنارکوٹ، لمی۔



اہل






چنارکوٹ



بٹل



اچھڑیاں



اپنے موبائل پر بالکل مفت، دینی مسائل، احادیث، اسلامی معلومات وغیرہ حاصل کرنے کے لئے ابھی رائٹ میسج میں جا کر **FOLLOW NUKTA313** لکھیں اور 9900 پر بھیج دیں، جو میسج آئے اس کے جواب میں اپنا نام لکھ کر ری پلے کر دیں یا 9900 پر بھیج دیں۔

پہلی دفعہ صرف 0.61 پیسہ چارج ہیں پھر ہمیشہ فری اسلامی میسج ملیں گے۔

